

જ્યુઝ અોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 140 * Date: 14.3.2026, Saturday * Page :04 * Rs. 1.00/- * Annual Rs. 351/-

યુદ્ધના કારણે હવાઈ મુસાફરી મોઢી, એર ઈન્ડિયા બાદ ઈન્ડિગોએ ફ્યુઅલ ચાર્જમાં ફર્યો વધારો



એર ઈન્ડિયા બાદ ઈન્ડિગો એરલાઈને પ્રવાસીઓના બિસ્સા પર બોજ વધારતા 'ફ્યુઅલ ચાર્જ' (ફીલ્ડ ઝરફી) લાગુ કરવાની જાહેરાત કરી છે. ૧૪ માર્ચ, ૨૦૨૬ના રોજ રાત્રે ૦૦:૦૧ વાગ્યાથી (આજે રાત્રે ૧૨ વાગ્યે અને ૧ મિનિટે) તમામ નવા બુકિંગ પર આ વધારાનો ચાર્જ વસૂલવામાં આવશે. મધ્ય

પૂર્વમાં ચાલી રહેલી યુદ્ધની સ્થિતિને કારણે વિમાનના ઈંધણ (ફ્યુલ)ના ભાવમાં ટપ ટકાથી વધુનો તોતિંગ વધારો થયો છે, જેના પરિણામે એરલાઈને આ નિર્ણય લીધો હોવાનું જણાવ્યું છે. નવા ફ્યુઅલ ચાર્જની જાહેરાત પ્રમાણે ભારતમાં ડોમેસ્ટિક રૂટ અને ઈન્ડિયન સબકોન્ટિનેન્ટ (ભારતીય ઉપખંડ)ના રૂટ પર

મુસાફરોએ ૪૨૫ રૂપિયા વધારાના ચૂકવવા પડશે. આ ઉપરાંત, આંતરરાષ્ટ્રીય રૂટ પર આ ચાર્જ વધુ રહેશે, જેમાં મધ્ય પૂર્વ માટે ૮૦૦ રૂપિયા અને યુરોપના રૂટ પર સૌથી વધુ ૨,૩૦૦ રૂપિયા વસૂલવામાં આવશે. એરલાઈને જણાવ્યું છે કે, 'ઓપરેટિંગ ખર્ચમાં થયેલા અચાનક વધારાને કારણે આ

પગલું લેવું અનિવાર્ય બન્યું છે'. આ નવો ચાર્જ ૧૪ માર્ચની (આજે રાત્રે ૧૨ વાગ્યે અને ૧ મિનિટે) મધરાતની લાગુ થશે. જેની સીધી અસર હવાઈ ટિકિટ પર પડશે. મહત્વનું છે કે આ પહેલા ૧૦ માર્ચે એર ઈન્ડિયા ગ્રૂપ દ્વારા સ્થાનિક અને આંતરરાષ્ટ્રીય રૂટ પર ફ્યુઅલ સરચાર્જ વધારવાની જાહેરાત કરી હતી, જેમાં ડોમેસ્ટિક

ફ્લાઈટમાં ૩૯૯ રૂપિયા તો મિડલ ઈસ્ટમાં ૮૦૦ રૂપિયા, દક્ષિણ પૂર્વ એશિયાના દેશોના ફ્લાઈટ માટે અંદાજિત ૧૮૦૦નો વધારો કર્યો હતો. મહત્વનું છે કે એવિએશન ટર્બાઈન ફ્યુઅલ (ઇલ્) એરલાઈનના સંચાલન ખર્ચના લગભગ ૪૦% હિસ્સો ધરાવે છે, જેના કારણે ફ્યુઅલ સરચાર્જ વધારી ટિકિટના ભાવમાં વધારો કરવામાં આવ્યો છે.

આ લોકો સામે બ્લડ ડોનેટ કરવા પર પ્રતિબંધ જરૂરી...' સરકારે સુપ્રીમ કોર્ટમાં જણાવ્યું કારણ

કેન્દ્ર સરકારે ટ્રાન્સજેન્ડર્સ, સમલૈંગિક પુરુષો અને મહિલા સેક્સ વર્કર્સને સંભવિત રક્તદાતાઓની યાદીમાંથી બહાર રાખવાના પોતાના નિર્ણયનો સુપ્રીમ કોર્ટમાં મજબૂત બચાવ કર્યો છે. સરકારે સ્પષ્ટતા કરી છે કે, આ કોઈ ભેદભાવ નથી, પરંતુ જાહેર સ્વાસ્થ્ય અને સુરક્ષા સાથે જોડાયેલો ગંભીર વિષય છે. મુખ્ય ન્યાયાધીશ સુર્યકાંતની અધ્યક્ષતાવાળી ત્રણ જજોની બેન્ચ સમક્ષ એડિશનલ સોલિસિટર જનરલ ઐશ્વર્યા ભાટીએ સરકારનો પક્ષ રાખ્યો હતો.



સરકારની તરફથી દલીલો રજૂ કરી હતી. સ્વાસ્થ્ય મંત્રાલયના ડેટા મુજબ, સામાન્ય વસ્તીની સરખામણીએ આ વિશિષ્ટ જૂથોમાં ઝેંક, હેપેટાઈટિસ-૧ અને હેપેટાઈટિસ-૨નું જોખમ દેથી ૧૩ ગણું વધુ જોવા મળ્યું છે.

રાષ્ટ્રીય રક્ત નીતિનો મુખ્ય ઉદ્દેશ્ય દર્દીઓને 'સૌથી સુરક્ષિત' બ્લડ પૂરો પાડવાનો છે. ઉચ્ચ જોખમ ધરાવતા જૂથો પાસેથી લોહી લેવું એ આ નીતિના સિદ્ધાંતોની વિરુદ્ધ છે. આ ઉપરાંત માત્ર ભારત જ નહીં, પરંતુ મોટાભાગના યુરોપિયન દેશોમાં પણ જાતીય રીતે સક્રિય સમલૈંગિક પુરુષોના રક્તદાન પર કાયમી પ્રતિબંધ છે. સરકારે કોર્ટમાં દાખલ કરેલા સોગંદનામામાં જણાવ્યું કે, રક્ત ચઢાવવું એ ગંભીર દર્દીઓ માટે જીવન બચાવવાનો અંતિમ વિકલ્પ હોય છે. આવી સ્થિતિમાં સંક્રમણ ફેલાવવાનું જોખમ શૂન્ય હોવું જોઈએ. xઆ મુદ્દાને માત્ર વ્યક્તિગત અધિકારોના ચર્ચાથી જોઈ શકાય નહીં. તેને જાહેર સ્વાસ્થ્યના વ્યાપક દષ્ટિકોણથી જોવો જરૂરી છે. x

અમદાવાદ જિલ્લાની સ્કૂલોમાં ૨૨% બાળકો કોઈને કોઈ બીમારીનો ભોગ, ૩૬૦ને હૃદયની બીમારી

વિકાસની ગુલબાંગો વચ્ચે જનપ્રતિનિધિઓ તેમજ તંત્ર બાળકોના આરોગ્ય જેવા ગંભીર મુદ્દે કુંભકર્ણ નિંદ્રામાં પોઢતું હોય તેવું ચિત્ર વિધાનસભામાં રજૂ થયેલા આંકડા પરથી સર્જાયું છે. જેમાં જિલ્લાના તાલુકાની શાળામાં ૫.૧૭ લાખ બાળકોની તબીબી તપાસ કરાતા ૨૨ ટકાથી વધુ બાળકો હૃદય, કિડની, કેન્સર, આંખ- કાન- નાક સહિતની કોઈ બીમારીથી પીડાતા હોવાનું બહાર આવ્યું છે. તેમાં પણ ગંભીર બાબત એ છે કે ૩૬૦ બાળકોમાં હૃદયની બીમારી નોંધાઈ છે. અમદાવાદ જિલ્લામાં તાલુકાવાર ગત બે

વર્ષમાં ૧૧૫૨ શાળાઓમાં ૫,૧૭,૧૬૪ બાળકોની શાળા આરોગ્ય તપાસણી કાર્યક્રમ અંતર્ગત તબીબી તપાસ કરવામાં આવી હતી. જેમાં કુલ ૧,૧૫,૮૪૯ બાળકોને કિડની, કેન્સર, હૃદય, આંખ, નાક, કાન, ગળા, પેટ, ચામડી સહિતના કોઈને કોઈ રોગ હોવાનું બહાર આવ્યું હતું. ગંભીર મુદ્દો એ છે કે આ પૈકી ૩૬૦ બાળકો હૃદય રોગની બીમારી ધરાવતા હતાં. જેમાં સૌથી વધારે બાળકોની સંખ્યા દસકોઈ અને સાણંદ તાલુકામાંથી હતી. એટલું જ નહીં બીમારી ધરાવતા કુલ બાળકોના ૫૩ ટકા એટલે કે

૬૧,૩૧૭ બાળકોને રેફરલ તેમજ તજજ્ઞીય સારવાર માટે ખસેડવાની નોબત આવી હતી. બાળ આરોગ્ય માટે આટ-આટલી યોજનાઓ અમલમાં હોવા છતાં આ આંકડા બાળ આરોગ્યની સ્થિતિ કથળતી હોય તેવો ચિતાર આપી રહ્યા છે. અમદાવાદમાં હૃદય રોગની બીમારી ધરાવતા કુલ બાળકોમાં ૫૦ ટકાથી વધુ એટલે કે ૧૮૩ બાળકો દસકોઈ અને સાણંદ તાલુકામાં છે. આ કોઈ આક્ષેપબાજી નથી પરંતુ ખુદ આરોગ્ય મંત્રીએ વિધાનસભામાં રજૂ કરેલા આંકડા છે. ત્યારે નોંધનીય

બને છે કે આ બંને તાલુકામાં ખૂબ મોટા પ્રમાણમાં કેમિકલ, ફાર્મા, ઓટોમોબિલ સહિતના ફિલ્ડને લગતો ઈન્ડસ્ટ્રિયલ વિસ્તાર આવેલો છે. અત્રે એ પણ ઉલ્લેખનીય બને છે કે આ માત્ર શાળાકીય તપાસમાં બહાર આવેલા આંકડા છે. આમાં શહેરી વિસ્તારની શાળામાં ભણતાં બાળકોનો ઉમેરો કરાયો છે કે નહીં તે બાબતે સ્પષ્ટતા કરાઈ નથી. ત્યારે આ સિવાયના બાળકોની પણ તબીબી તપાસ થાય તો આંકડો હજુ વધુ ચોંકાવનારો હોવાની સંભાવના છે.

એડલવાઈઝ ગ્રુપની કંપની ઇસીએલ ફાયનાન્સ દ્વારા હિંમતનગર અને મોડાસામાં નવી 'સ્મોલ બિઝનેસ એલએપી શાખાનો પ્રારંભ; એક સાથે ૧૯ શાખાઓનું ઉદ્ઘાટન



એડલવાઈઝ ગ્રુપના સર્વિસીસ લિમિટેડની એનબીએફસી શાખા, ઈસીએલ ફાઈનાન્સ લિમિટેડ (ઈસીએલએફ) એ આજે હિંમતનગર અને મોડાસામાં તેની નવી 'સ્મોલ બિઝનેસ એલએપી' શાખાનું ઉદ્ઘાટન કર્યું છે. કંપની દ્વારા

તમિલનાડુ અને ગુજરાતમાં એક જ દિવસે એકસાથે ૧૯ નવી શાખાઓ શરૂ કરવામાં આવી છે, જે અંતર્ગત આ શાખાનો પણ શુભારંભ કરવામાં આવ્યો છે. આ પ્રસંગે વાત કરતા, ઈસીએલ ફાયનાન્સ લિમિટેડના મેનેજિંગ ડિરેક્ટર, શ્રી અજય પુરાનાએ જણાવ્યું હતું કે,

"અમારો હિંમતનગર અને મોડાસામાં થયેલો આ વિસ્તારનો વ્યાપ એ ઉભરતા વ્યવસાયિક બજારોમાં ધિરાણની સુલભતાને મજબૂત કરવા પરના અમારા સતત ધ્યાનનું પ્રતિબિંબ છે. એકસાથે ૧૯ શાખાઓનું ઉદ્ઘાટન

કરીને, અમે એમએસએમઈ ક્ષેત્રને સમયસર અને સુગમ નાણાકીય ઉકેલો પૂરા પાડીને, તેમના વ્યવસાયોના વિકાસ અને તેમને મુખ્ય પ્રવાહમાં જોડવા માટે સક્ષમ બનાવવાની અમારી પ્રતિબદ્ધતાને વેગ આપી રહ્યા છીએ."

હોટલ-રેસ્ટોરન્ટને કોલસો-કેરોસીનથી ભોજન બનાવવા છૂટ! LPG સંકટ વચ્ચે સરકારનો નિર્ણય

પશ્ચિમ એશિયાના સંઘર્ષને કારણે દેશમાં રાંધણ ગેસના પુરવઠા પર માઠી અસર પડી છે. ગેસની અછતને પહોંચી વળવા અને ઘરેલું ગ્રાહકોને મુશ્કેલી ન પડે તે માટે કેન્દ્ર સરકારે હોટલ, રેસ્ટોરન્ટ અને ઉદ્યોગો માટે કોલસો, કેરોસીન અને બાયોમાસ જેવા વૈકલ્પિક




ઈંધણોના ઉપયોગને મંજૂરી આપી દીધી છે. કેન્દ્રીય

પેટ્રોલિયમ મંત્રી હરદીપ સિંહ પુરીએ લોકસભામાં જણાવ્યું હતું કે ને પરંતુ દબાણ ઘટાડવા માટે આ પગલાં લેવાયા છે. પર્યાવરણ મંત્રાલયે રાજ્ય પ્રદૂષણ નિયંત્રણ બોર્ડને સૂચના આપી છે કે, એક મહિના સુધી હોસ્પિટાલિટી અને રેસ્ટોરન્ટ સેક્ટરમાં બાયોમાસ, ઈલ્ક પેલેટ્સ, કેરોસીન અને કોલસાનો ઉપયોગ કરવા દેવામાં આવે. કોલ ઈન્ડિયા અને સિંગરેણી કોલિયરીઝને નાના અને મધ્યમ ગ્રાહકોને વધુ પ્રમાણમાં કોલસો ફાળવવા આદેશ અપાયો છે. સરકાર દ્વારા રાજ્યોને વધારાનું ૪૮,૦૦૦ કિલોલીટર કેરોસીન ફાળવવામાં આવ્યું છે.

હોટલ-રેસ્ટોરન્ટને કોલસો-કેરોસીનથી ભોજન બનાવવા છૂટ! LPG સંકટ વચ્ચે સરકારનો નિર્ણય

દુબઈથી પરત ફર્યા બાદ ભાવુક થઈ અભિનેત્રી લારા દત્તા! કહ્યું- પુત્રીના મન પર કાયમી આઘાત રહેશે

મિડિલ ઈસ્ટમાં વધી રહેલા તણાવ અને યુદ્ધની સ્થિતિ વચ્ચે બોલિવૂડ એક્ટ્રેસ અને પૂર્વ મિસ યુનિવર્સિટી લારા દત્તા તેની ૧૪ વર્ષની દીકરી સાયરા સાથે સુરક્ષિત રીતે ભારત પરત ફરી છે. લારાએ દુબઈમાં ગાળેલા ભયાનક સમયનો અનુભવ શેર કરતા જણાવ્યું કે, આ તેના જીવનની સૌથી જોખમી સફર હતી. જ્યારે ઈરાન અને ઈઝરાયેલ વચ્ચે સંઘર્ષ તેજ થયો, ત્યારે લારા અને તેની દીકરી દુબઈમાં એકલા હતા, કારણ કે તેના પતિ મહેશ ભૂપતિ કામના લીધે લંડન હતા. લારા



જેબેલ અલી પોર્ટથી માત્ર ૧૦ કિલોમીટર દૂર રહેતી હતી, જ્યાં દરરોજ બોમ્બમારો થઈ રહ્યો

હતો. લારાએ જણાવ્યું કે તે જે વિલામાં રહેતી હતી ત્યાં સતત ધડાકાઓનો અવાજ સંભળાતો

હતો, જેના કારણે તે પોતાની દીકરીની સુરક્ષાને લઈને અત્યંત ચિંતામાં હતી. જ્યારે દુબઈ એરપોર્ટ પર બોમ્બમારો થવા લાગ્યો, ત્યારે તેણે જોખમ ખેડીને ત્યાંથી નીકળવાનું નક્કી કર્યું. લારા બે કલાક સુધી ડ્રાઈવ કરીને ફુજૈરાહ પહોંચી હતી. ચોંકાવનારી વાત એ છે કે, જે દિવસે તે ફુજૈરાહ પહોંચી તેના એક દિવસ પહેલા જ ત્યાંના પોર્ટ અને ઓઈલ રિફાઈનરી પર હુમલો થયો હતો. આ ડરામણી સ્થિતિ વિશે તેણે મજાકમાં અક્ષય કુમારને કહ્યું હતું કે તેને વાસ્તવિક જીવનમાં 'એરલિફ્ટ ૨' જેવો

અનુભવ થઈ રહ્યો છે. એરપોર્ટ પર પણ સતત ધડાકાઓના અવાજ વચ્ચે લારા અને તેની દીકરી વિમાનમાં બેસવામાં સફળ રહ્યા હતા. લારાએ યુએઈ સરકારની કામગીરી અને એરલાઈન્સ સ્ટાફની પ્રશંસા કરી, જેમણે આ મુશ્કેલ સમયમાં લોકોની સુરક્ષા સુનિશ્ચિત કરી હતી. જોકે, લારાએ ચિંતા વ્યક્ત કરી છે કે આ ભયાનક અનુભવ બાદ તેની દીકરીના માનસિક સ્વાસ્થ્ય પર કોઈ ઊંડી અસર (ટ્રોમા) રહી શકે છે. હાલમાં લારા પોતાના પરિવાર સાથે સુરક્ષિત છે.

તંત્રી લેખ....

ફૂડ તેલ ફરી ઉછળી ૧૦૦ ડોલરને પાર

મુંબઈ : મુંબઈ ઝવેરી બજારમાં આજે સોનાના ભાવ આરંભમાં ઉંચા ખુલ્યા પછી ધીમા ઘટાડા પર રહ્યા હતા. ચાંદીમાં પણ બે તરફી વધઘટ વચ્ચે ભાવ અથડાતા રહ્યા હતા. વિશ્વ બજારના સમાચાર પણ કિંમતી ધાતુઓમાં બે તરફી ઉછળકૂદ બતાવી રહ્યા હતા. જો કે વિશ્વ બજારમાં ફૂડ તેલના ભાવ ઝડપી વધી બેરહના ફરી ૧૦૦ ડોલર પાર કરી ગયા હતા. વૈશ્વિક સોનાના ભાવ ઓસના ૫૧૭૯૯થી ૫૧૮૦૦ વાળા આજે નીચામાં ભાવ ૫૧૨૫ તથા ઉંચામાં ભાવ ૫૧૮૧ થઈ ૫૧૭૦થી ૫૧૭૧ ડોલર રહ્યા હતા ઘર આંગણે મુંબઈ બુલીયન બજારમાં સોનાના ભાવ ૧૦ ગ્રામના જીએસટી વગર ૯૯૫૫ના રૂા. ૧૫૯૫૮૮ વાળા રૂા. ૧૫૮૯૮૫ થઈ રૂા. ૧૫૯૬૬૨ રહ્યા હતા. જ્યારે ૯૯૯૯ના ભાવ રૂા. ૧૬૦૨૩૦ વાળા રૂા. ૧૫૯૬૨૪ થઈ રૂા. ૧૬૦૩૦૩ રહ્યા હતા. મુંબઈ ચાંદીના ભાવ કિલોના જીએસટી વગર રૂા. ૨૬૬૦૧૦ વાળા રૂા. ૨૬૩૮૦૦ થઈ રૂા. ૨૬૬૦૧૦ના મથાળે બંધ રહ્યા હતા. દરમિયાન, વિશ્વ બજારમાં ચાંદીના ભાવ ઓઈશ દીઠ ૮૩.૦૩ વાળા નીચામાં ભાવ ૮૩.૯૭ તથા ઉંચામાં ભાવ ૮૭.૨૮ થઈ ૮૬.૯૫થી ૮૬.૯૬ ડોલર રહ્યા હતા. અમદાવાદ ઝવેરી બજારમાં ચાંદીના ભાવ રૂા. ૨૬૫૦૦૦ના મથાળે અથડાતા રહ્યા હતા જ્યારે અમદાવાદ સોનાના ભાવ ૯૯૫૫ના રૂા. ૧૬૫૭૦૦ તથા ૯૯૯૯ના ભાવ રૂા. ૧૬૬૦૦૦ આસપાસ જળવાઈ રહ્યા હતા. વિશ્વ બજારમાં પ્લેટીનમના ભાવ ૨૧૭૮ વાળા નીચામાં ભાવ ૨૧૭૩ તથા ઉંચામાં ભાવ ૨૨૦૨ થઈ ૨૧૭૨થી ૨૧૭૩ ડોલર રહ્યા હતાં. વિશ્વ બજારમાં કોપરનાભાવ ૦.૩૭ ટકા ઘટ્યા હતા.

યુદ્ધ વચ્ચે ઈરાનનો સકારાત્મક સંકેત! હોમુઝ ઓફ સ્ટ્રેટમાં ભારતીય શિપિંગ સુરક્ષિત અવરજવર કરી શકશે



ખાડી દેશોમાં ભયંકર યુદ્ધ ચાલી રહ્યું છે તેવામાં ઈરાને ભારતને મોટી રાહત આપી છે. દુનિયામાં ફૂડ ઓઈલ અને ગેસની તંગ સ્થિતિ વચ્ચે મહત્વના સમુદ્રી માર્ગ સ્ટ્રેટ ઓફ હોમુઝમાં ભારતને સુરક્ષિત રસ્તો આપવાની ઈરાને તૈયારી દર્શાવી છે. ઈરાની રાજદૂત મોહમ્મદ ફતાલીએ કહ્યું છે કે, ઈરાન મહત્વપૂર્ણ દરિયાઈ માર્ગ હોમુઝ સ્ટ્રેટ દ્વારા ભારતને સુરક્ષિત માર્ગ પૂરો પાડવા માટે પગલાં લઈ શકે છે. આ નિવેદન બાદ આશા છે કે આગામી સમયમાં હોમુઝ સ્ટ્રેટ ફસાયેલા ભારતીય જહાજો સુરક્ષિત રીતે ભારતમાં ફૂડ અને ગેસ સપ્લાઈ કરી શકશે. ભારતમાં ઈરાનના રાજદૂત મોહમ્મદ ફતાલીએ ભારતને 'સુરક્ષિત માર્ગ' (જહૂકી ડુંજહૂકી) આપવાની ખાતરી આપતા જણાવ્યું હતું કે, 'ભારત અમારું ખાસ મિત્ર છે અને આગામી બે-ત્રણ કલાકમાં જ આ અંગેની પ્રક્રિયા જોવા મળશે. ભારત અને ઈરાન બંને સમાન હિતો ધરાવે છે, જેના કારણે બંને દેશો વચ્ચેનો સહયોગ પરસ્પર વિકાસ માટે અનિવાર્ય છે'. ઈરાન તરફથી મળેલી આ ખાતરી રાજદ્વારી અને વ્યૂહાત્મક દ્રષ્ટિએ ભારત માટે અત્યંત મહત્વની માનવામાં આવી રહી છે, જે યુદ્ધ વચ્ચે ક્ષેત્રીય સ્થિતિના અને વેપારના નવા દ્વાર ખોલી શકે છે. જો કે ઈરાની રાજદૂતે આ મુદ્દે વિસ્તારથી જાણકારી આપી નથી, પરંતુ આ નિવેદન એ બાબત પર ઈશારો કરે છે કે ભારત અને ઈરાન વચ્ચે સમુદ્રી અવરજવરને લઈને ગહન ચર્ચા ચાલુ છે જેનું સકારાત્મક પરિણામ આવી શકે.



મારાવાડી સમાજની બહેનો ટાઢી સાતમ ના દિવસે પ્રહલાદ નગર વિસ્તારમાં આવેલ આનંદ નગર ફ્લેટમાં પિપળા ના ઝાડ પાસે બહેનો પુજા અર્ચના અને વ્રતનું વાંચન કરતા જોવા મળે છે



મહુવામાં ગેસના બાટલા માટે બહેનો અને લોકોને દિવસસો સુધી લાઈનમાં ઉભા રહેવું પડે છે અને કૃષિમંત્રી જીતુભાઈ વાઘાણી અને આરોગ્યમંત્રી રૂપિકેશભાઈ રોજ જાહેર કરે છે કે ગેસની અસત નથી તે બાબતે ભરતસિલે આકરું નીવેદન આપી કૃષિમંત્રી જીતુભાઈ વાઘાણી અને આરોગ્યમંત્રી રૂપિકેશભાઈ અને સરકારને હાડેહાથ લીધા અને મંગળવાર સુધીના યોગ્ય નહિ થાય તો ધારાસભ્યના કાર્યાલયે તાળાબંધી અને ગેસની એજન્સીઓ પર હલ્લાબોલ પ્રોગ્રામો આપવાની ચિમકી ઉઠ્યારી

ચીનમાં નવો વંશીય લઘુમતી કાયદો પસાર, મેન્ડરિન ભાષાના ઉપયોગને પ્રાથમિકતા

બીજિંગ, ચીને ગુરુવારે દેશના ૫૫ વંશીય લઘુમતી જૂથો વચ્ચે "વહેંચાયેલ" રાષ્ટ્રીય ઓળખ પર એક કાયદો પસાર કર્યો, ટીકાકારો કહે છે કે આ પગલું એવા લોકોની ઓળખને વધુ ક્ષતિગ્રસ્ત કરશે જેઓ બહુમતી હાન ચાઈનીઝ નથી અને તે "એકતા" ને પડકારનાર કોઈપણને કાયદા દ્વારા સજાપાત્ર અલગતાવાદી બનાવવાનું જોખમ લેશે. "વંશીય એકતા અને પ્રગતિને પ્રોત્સાહન આપવું" નામનો આ વંશીય લઘુમતી કાયદો રાષ્ટ્રીય એકતા બનાવવા અને ચીની કમ્યુનિસ્ટ પાર્ટી (ઝકૉ) ને તેના મૂળમાં રાખીને ચીની રાષ્ટ્રના પુનર્જીવનને આગળ વધારવાનો છે, કાયદાની ડ્રાફ્ટ નકલ દર્શાવે છે. રોઈટ્સના સાક્ષીના જણાવ્યા અનુસાર, ચીનની વિધાનસભા, નેશનલ પીપલ્સ કોંગ્રેસની વાર્ષિક બેઠકના સમાપન સત્રમાં તેને ૨,૭૫૬ મતોથી પસાર

કરવામાં આવ્યો હતો, જેમાં ત્રણ વિરોધ મત અને ત્રણ ગેરહાજરીનો સમાવેશ થાય છે. રાજ્ય મીડિયાએ અહેવાલ આપ્યો છે કે આ કાયદો આ વર્ષે ૧ જુલાઈથી અમલમાં આવશે. સત્તાવાર રીતે, ચીનમાં ૫૬ સત્તાવાર રીતે માન્ય વંશીય જૂથો છે, જેમાં હાન ચાઈનીઝનું વર્ચસ્વ છે, જે દેશના ૧.૪ અબજ લોકોમાંથી ૯૧% થી વધુ હિસ્સો ધરાવે છે. ચીનની વંશીય લઘુમતી વસ્તી - જેમાં તિબેટીયન, મોંગોલ, હુઈ, માન્યુસ અને ઉઈગુરનો સમાવેશ થાય છે - એવા પ્રદેશોમાં કેન્દ્રિત છે જે દેશના લગભગ અડધા ભૂમિ વિસ્તારને આવરી લે છે, જેનો મોટાભાગનો ભાગ કુદરતી સંસાધનોથી સમૃદ્ધ છે. કાયદામાં જણાવ્યું છે કે શિક્ષણ, રહેઠાણ, સ્થળાંતર, સમુદાય જીવન, સંસ્કૃતિ, પર્યટન અને વિકાસ નીતિ દ્વારા વંશીય જૂથોમાં સમાપન સત્રમાં આપવાનો હેતુ છે.

તે ફરજિયાત કરે છે કે મેન્ડરિન શાળાઓમાં અને સરકારી અને સત્તાવાર વ્યવસાય માટે શિક્ષણની મૂળભૂત ભાષા છે. જાહેર સેટિંગ્સમાં, જ્યાં મેન્ડરિન અને લઘુમતી ભાષાઓનો એકસાથે ઉપયોગ થાય છે, ત્યાં મેન્ડરિનને "સ્થાન, વ્યવસ્થા અને સમાન આદરમાં પ્રાધાન્ય" આપવું જોઈએ, ડ્રાફ્ટમાં કહેવામાં આવ્યું છે. "રાજ્ય લઘુમતી ભાષાઓ અને લિપિઓના શિક્ષણ અને ઉપયોગનું સન્માન અને રક્ષણ કરે છે," તેમાં ઉમેર્યું. ડ્રાફ્ટ મુજબ, ધાર્મિક જૂથો, ધાર્મિક શાળાઓ અને ધાર્મિક સ્થળોએ "ચીનમાં ધર્મના ચીનીકરણની દિશાનું પાલન કરવું જોઈએ," તેનું પાલન કરવું જોઈએ. કાયદો વંશીય જૂથો વચ્ચે વધુ આંતરલગ્નોને સક્ષમ બનાવવા માટે, વંશીયતા, રિવાજો અથવા ધર્મના આધારે લગ્ન પસંદગીઓમાં કોઈપણ

દખલગીરી પર પ્રતિબંધ મૂકવાનો પણ પ્રયાસ કરે છે. કોર્નેલ યુનિવર્સિટીમાં સરકારના સહયોગી પ્રોફેસર અને ચીની વિદેશ નીતિના નિષ્ણાત એલન કાર્લસને કહ્યું કે આ કાયદો આત્મસાતીકરણ તરફના પગલાને રેખાંકિત કરે છે. "આ કાયદો પહેલા કરતાં વધુ સ્પષ્ટ કરે છે કે રાષ્ટ્રપતિ શી જિનપિંગના પીઆરસીમાં બિન-હાન લોકોએ હાન બહુમતી સાથે પોતાને એકીકૃત કરવા માટે વધુ કરવું જોઈએ, અને સૌથી ઉપર બેઈજિંગ પ્રત્યે વફાદાર રહેવું જોઈએ," તેમણે કહ્યું, તેના સત્તાવાર નામ માટેના પ્રારંભિક અક્ષરો દ્વારા ચીનનો ઉલ્લેખ કરતા. ચીનની સામાજિક શાસન પ્રણાલીમાં વંશીય બાબતોનો સમાવેશ કરવામાં આવ્યો છે, જેમાં કલમો છે જેમાં અલગતાવાદ વિરોધી, સરહદ સુરક્ષા, જોખમ નિવારણ અને સામાજિક સ્થિરતાનો સમાવેશ

થાય છે. ડ્રાફ્ટમાં કહેવામાં આવ્યું છે કે ચીનની બહારના સંગઠનો અને વ્યક્તિઓ જે દેશ વિરુદ્ધ કૃત્યો કરે છે "જે વંશીય એકતા અને પ્રગતિને નબળી પાડે છે અથવા વંશીય અલગતાવાદ પેદા કરે છે તેમના પર કાયદા અનુસાર કાનૂની જવાબદારી લેવામાં આવશે," ડ્રાફ્ટમાં કહેવામાં આવ્યું છે. રાજ્ય અખબાર ચાઈના ડેઈલીના એક સંપાદકીયમાં કહેવામાં આવ્યું છે કે "કાયદાએ એક કડક કાયદાકીય પ્રક્રિયાનું પાલન કર્યું છે, જે કાયદા ઘડનારાઓ અને વંશીય લઘુમતી સમુદાયોના પ્રતિનિધિઓ સાથે અનેક વાંચન અને પરામર્શમાંથી પસાર થયો છે. "કાયદો તમામ વંશીય જૂથોની સાંસ્કૃતિક પરંપરાઓ અને જીવનશૈલીના રક્ષણ પર ભાર મૂકે છે... એવો દાવો કરવો ગેરમાર્ગે દોરનારો છે કે ચીનમાં વંશીય લઘુમતીઓએ આર્થિક વિકાસ અને સાંસ્કૃતિક સંરક્ષણ વચ્ચે પસંદગી કરવી જોઈએ," તેમાં કહેવામાં આવ્યું છે.

બોમ્બમારાથી શાસક ધર્મગુરુઓ ઉથલાવી શકાશે નહીં: ઈરાનનો યુ.એસ અને ઈઝરાયલ ને કટાક્ષ

તેહરાન, પેરિસ સ્થિત ઈરાની વિપક્ષી જૂથના એક વરિષ્ઠ અધિકારીએ ગુરુવારે જણાવ્યું હતું કે ઈરાન પર યુએસ-ઈઝરાયલ યુદ્ધ મોલલી નેતૃત્વને ઉથલાવી શકશે નહીં, દલીલ કરે છે કે ફક્ત આંતરિક પ્રતિકાર દ્વારા સમર્થિત લોકપ્રિય બળવો જ આવું કરી શકે છે. લગભગ બે અઠવાડિયાના બોમ્બ ઘડાકામાં ઈરાનમાં સર્વોચ્ચ નેતા આયાતુલ્લાહ અલી ખામેની સહિત લગભગ ૨,૦૦૦ લોકો માર્યા ગયા છે, અને તેના લશ્કરી અને સુરક્ષા ઉપકરણોને મોટાભાગનું નુકસાન થયું છે. ઈરાને પ્રતિક્રિયા આપી છે, વૈશ્વિક ઉર્જા બજારો અને પરિવહનને અરાજકતામાં ફેંકી દીધું છે અને સમગ્ર મધ્ય પૂર્વમાં સંઘર્ષ ફેલાવ્યો છે, જ્યારે ઈસ્લામિક રિવોલ્યુશનરી ગાર્ડ કોર્પ્સ સત્તા પર તેની પકડ મજબૂત કરી છે અને કોઈપણ અશાંતિને કચડી નાખવાની ધમકી આપી છે. જૂનમાં ૧૨ દિવસનું યુદ્ધ, અને વર્તમાન યુદ્ધ, જે હવે

તેના ૧૨મા દિવસમાં છે, એ સાબિત કરે છે કે બોમ્બ ઘડાકા શાસનને ઉથલાવી શકતા નથી," નેશનલ કાઉન્સિલ ઓફ રેજિસ્ટ્રેશન ઓફ ઈરાન (દ્રઝઈ) ના વિદેશ નીતિના વડા મોહમ્મદ મોહદેસિને એક પત્રકાર પરિષદમાં જણાવ્યું હતું. "બલે તમારી પાસે ૫૦,૦૦૦ સશસ્ત્ર સૈનિકો જમીન પર હોય, તમારે ઈરાની લોકોના સમર્થનની જરૂર હોય. તમારે એક લોકપ્રિય બળવાની જરૂર હોય. આ ૫૦,૦૦૦ કે ૨૦,૦૦૦ કે અન્ય કોઈપણ સંખ્યાને લોકપ્રિય બળવા સાથે જોડીને, તો પછી? તમારી પાસે શાસનને ઉથલાવી પાડવાની શક્તિ છે. x મોહદેસિને કહ્યું કે તેમણે યુ.એસ. ભૂમિ સૈનિકોની તેનાતીને વાસ્તવિક માન્યું નથી. એનસીઆરઆઈ, જેને તેના ફારસી નામ મુજાહિદીન-એ-ખલકથી પણ ઓળખવામાં આવે છે, તેને ૨૦૧૨ સુધી યુનાઈટેડ સ્ટેટ્સ દ્વારા આતંકવાદી સંગઠન તરીકે સુબિબ કરવામાં આવ્યું હતું.

ઈરાનમાં તે પ્રતિબંધિત છે, અને તે સ્પષ્ટ નથી કે ત્યાં તેને કેટલું સમર્થન છે. જોકે, તેના કટ્ટર હરીફ, પદભ્રષ્ટ શાહના દેશનિકાલ પુત્ર રેઝા પહલવીને સમર્થન આપતા રાજાશાહીઓ સાથે, તે સમર્થકોને એકત્ર કરવામાં એક છે. મોદેસિને સ્વીકાર્યું કે તેમનું જૂથ એકલા સિસ્ટમને ઉથલાવી શકતું નથી. પરંતુ તેમણે કહ્યું કે જાન્યુઆરીમાં થયેલા મોટા પાયે વિરોધ પ્રદર્શનો, જેમ કે તેઓ લોહીલુહાણ રીતે દબાવવામાં આવ્યા હતા, બોમ્બમારો બંધ થયા પછી ફરી શરૂ થશે, અને આખરે સંતુલન બદલી શકે છે. x હું કહી શકતો નથી કે કેટલા મહિના કે એક વર્ષ, પરંતુ ... આ શાસનને ઉથલાવી પાડવાનો માર્ગ છે, x તેમણે કહ્યું. ઈઝરાયલી અધિકારીઓએ કહ્યું છે કે તેમનો એક ઉદ્દેશ્ય સુરક્ષા તંત્રને નબળું પાડવાનો છે જેથી ઈરાનના લોકો પોતાના ભાગ્યનો નિયંત્રણ લઈ શકે.

જામનગરના બેડેશ્વરમાં આવેલી પોલીટેક્નિક એન્જીનીયરીંગ કોલેજની હોસ્ટેલમાં ૨ વિદ્યાર્થીઓ વચ્ચે તકરાર : માફી મંગાવી હથોડી મારી

જામનગરમાં બેડેશ્વર વિસ્તારમાં આવેલી પોલિટેક્નિક કોલેજમાં એન્જિનિયરિંગ કોર્સમાં અભ્યાસ કરતા બે વિદ્યાર્થીઓ, કે જે હોસ્ટેલમાં રહીને અભ્યાસ કરે છે, તેઓ વચ્ચે તકરાર થઈ હતી. અને એક વિદ્યાર્થીએ બીજા વિદ્યાર્થીની માફી મંગાવી હતી. જેનો વેરભાવ રાખીને ઉશ્કેરાયેલા વિદ્યાર્થીએ બીજાના માથામાં હેમર ફટકારી દઈ ઘાયલ કરી દીધો હોવાથી મામલો પોલીસ મથકમાં લઈ જવાયો છે, અને હુમલાખોર વિદ્યાર્થી સામે પોલીસ ફરિયાદ નોંધાવાઈ છે. આ બનાવની વિગત એવી છે કે જામનગરના બેડેશ્વર વિસ્તારમાં આવેલી સરકારી પોલીટેક્નિક કોલેજમાં એન્જિનિયરિંગના કોર્સમાં અભ્યાસ કરતા અને ત્યાં જ આવેલી દાસારામ હોસ્ટેલના

એક રૂમમાં રહેતા ૧૭ વર્ષની વયના મૂળ ખંભાળિયા તાલુકાના યુડેશ્વર ગામના વતની એવા કોલેજીયન વિદ્યાર્થી ઉપર તેની સાથે જ રૂમ પાર્ટનર તરીકે રહેતા અને ખંભાળિયા તાલુકાના હંજરાપર ગામના રહેવાસી અન્ય એક સગીર વિદ્યાર્થી પોતાની એન્જિનિયરિંગના અભ્યાસની હેમર (હથોડી) વડે હુમલો કરી દઈ ઘાયલ કર્યો હતો. જેથી ઈજરાસ્ત વિદ્યાર્થીને સારવાર માટે જામનગરની સરકારી જી.જી. હોસ્પિટલમાં ખસેડવામાં આવ્યો હતો, જ્યાં તેને દાખલ કર્યા બાદ માથામાં ટોંકા લેવા પડ્યા હતા, અને સર્જરી કરવી પડી છે. આ બનાવ બાદ ઈજરાસ્તના પિતા કમલેશભાઈ વગેરે જામનગર દોડી આવ્યા હતા, અને પોતાના પુત્રની



સારવાર કરાવ્યા બાદ આ મામલાને સીટી બી. ડિવિઝન પોલીસ મથકમાં લઈ જવાયો હતો. પોલીસ ફરિયાદમાં જાહેર કરાયા અનુસાર આજથી ૧૦ દિવસ પહેલા ઈજરાસ્ત અને હુમલાખોર બંને વિદ્યાર્થીઓ વચ્ચે બોલાચાલી થઈ હતી, જેમાં માર ખાનારે પોતાના સાથી પાસે માફી મંગાવી હતી. જે માફી માંગવાનું હુમલાખોરને પસંદ ન હતું, જેનું મનદુઃખ અને વેરભાવ રાખીને ઈજરાસ્ત જ્યારે પોતાના રૂમમાં વાંચી રહ્યો હતો.

અમદાવાદમાં ૨૪ ખાનગી હોસ્પિટલોએ માનવતા નેવે મૂકી, કાર્ડ હોવા છતાં દર્દીઓને ખંખેર્યા

અમદાવાદમાં ચક્ર્યારી 'ખ્યાતિકાંડ' બાદ પણ ખાનગી હોસ્પિટલોની નફાખોરી અટકવાનું નામ નથી લઈ રહી. માનવતા નેવે મૂકીને અમદાવાદ શહેર અને જિલ્લાની ૨૪ જેટલી ખાનગી હોસ્પિટલો દ્વારા આયુષ્યમાન કાર્ડ (સ્ત્રછરૂ) ધરાવતા દર્દીઓ પાસેથી પણ ગેરકાયદે રીતે સારવાર પેટે નાણાં વસૂલવામાં આવ્યા હોવાનો ચોકાવનારો ઘટસ્ફોટ વિધાનસભા ગૃહમાં કરવામાં આવ્યો છે. ધારાસભ્ય ઈમરાન ખેડાવાલા દ્વારા પૂછવામાં આવેલા સવાલના લેખિત જવાબમાં આરોગ્ય વિભાગે સ્વીકાર્યું હતું કે, અમદાવાદની ૨૪ ખાનગી હોસ્પિટલો સામે આયુષ્યમાન કાર્ડ હોવા છતાં નાણાં ઉઘરાવવાની ફરિયાદો મળી હતી. તપાસ બાદ



આ ફરિયાદો સાચી જણાતા વિભાગ દ્વારા સંબંધિત હોસ્પિટલોને નોટિસ ફટકારવામાં આવી હતી. નિયમ મુજબ, જે ખાનગી હોસ્પિટલો આયુષ્યમાન યોજના હેઠળ નોંધાયેલી છે, તેમણે દર્દીઓને ૧૦ લાખ રૂપિયા સુધીની સારવાર વિનામૂલ્યે આપવાની હોય છે. આ સારવારનો ખર્ચ સરકાર સીધો હોસ્પિટલોને ચૂકવે છે. આમ છતાં, કમાણીના મોહમાં આ હોસ્પિટલોએ દર્દીઓ પાસેથી વધારાના નાણાં વસૂલીને સરકારી નિયમોનું સરેઆમ ઉલ્લંઘન કર્યું છે. આરોગ્ય વિભાગે આ કસુરવાર હોસ્પિટલો પાસેથી કુલ ૩૯.૮૪ લાખ રૂપિયાનો દંડ વસૂલ કર્યો છે. જોકે, આટલા ગંભીર ગુના સામે માત્ર સામાન્ય દંડ વસૂલીને સંતોષ માનતા તંત્ર સામે પ્રકૃતિ પ્રેમીઓ અને જનતામાં રોષ જોવા મળી રહ્યો છે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG. SS No: 194
વિષય : એ.આઈ અને માનવીય ભાવનાનું ભવિષ્ય
શીર્ષક : એ.આઈ કાર્ય માટે, માનવીજ ભાવસંવેદના માટે.
પ્રકાર : ગદ્ય, શબ્દ : ૩૨૦૦

જીવ માત્રમાં ઈશ્વર વિવિધ ભાવસંવેદનાઓ મૂકી છે. એને મહેસૂસ સજીવ કરી શકે છે, પણ વાણીની ભેટ મેળવનાર માનવી આ ભાવસંવેદના બોલીને રજૂ કરી શકે છે. પોતાની બુદ્ધિશક્તિના જોરે આવશ્યકતા મુજબ માનવી નીપત્તવા સંશોધનો કરે છે. 'જરૂરિયાત એ શોધની જનની છે' આ વાત માનવી યથાર્થ કરે છે.

રસોડાના ઉપકરણો હોય, ઓપરેશનોમાં વપરાતા કે રોજિંદા જીવનમાં ટુટીને પુરવા વપરાતા મશીનો હોય, મોજશોખ, મનોરંજન, વૈજ્ઞાનિક સાધનો, સાસ્ત્રસરંજામ..કોઈજ ક્ષેત્ર આધુનિક ઉપકરણોમાં બાકાત નથી. એ.આઈ જેમાં એલેક્સા કે જીનીનો અને બીજા અસંખ્ય રોબટનો સમાવેશ થાય છે. માનવીએ પોતાની આવશ્યકતા મુજબ તૈયાર કરેલું યંત્રજ છે.

બદલાતા સમય સાથે એનામાં પણ દેખાવામાં અને વ્યવહારમાં પરિવર્તન નોંધનીય છે. આપણે જે એને પ્રશ્નો પૂછીએ એનો એ જવાબ આપે છે. માર્ગ બતાવે છે. વિકટ પરિસ્થિતિમાંથી બહાર નીકળવા માટેના સૂચન કરે છે. તમારા સુખ કે દુઃખને અનુરૂપ તમને એ માર્ગદર્શન આપે છે. પણ છે તો એ

માનવ સર્જિત. ઈશ્વર સંચિત માનવ સંવેદનાઓને કેવી રીતે મહેસૂસ કરી શકે? પરિસ્થિતિને એ માપી તો લે છે, પણ લાગણીની ઉષ્મા એમાં અનુભવાતી નથી. એના જવાબમાં જે એ મારી દ્રષ્ટિએ આ છે. 'મા દ્વારા પ્રેમથી તૈયાર થયેલી રસોઈમાં જે મીઠાશ અને સંતોષ હોય ને એ બજાર પાણામાં કે રૂપિયા માટે કામ કરનારી વ્યક્તિઓના હાથથી તૈયાર થયેલા પાણામાં ક્યાંથી હોય?' એ.આઈ સર્જન છે માનવ સર્જિત. એટલે એમાં જેવા પ્રોગ્રામ ફિડ થયા હોય એવો જવાબ તમને મળે. માનવીની અપેક્ષાની પ્રેમ ઉષ્માઓ એનામાંથી પ્રાપ્ત્ય કરવું એ ધોળા દિવસે તારા ગણવા જેવું છે. સંવેદનાની ભીનાશ એક માનવી બીજા માનવી સાથે વહેંચીને પ્રાપ્ત કરી શકે. તે એ.આઈ પાસેથી મેળવવી મુશ્કેલ માનું છે. કામ કરવા માટે સારું લાગણીસભર વિચારોની વહેંચણી માટે તો..મનુષ્ય પહેલા એ હતોજ, અત્યારે પણ છે, અને ભવિષ્યમાં પણ રહેશે. એ.આઈ માનવી માટે કાર્યબોજ હળવો કરવાનો, આદેશ મુજબ ઝડપથી કામ સંપન્ન કરી આપવાનો વિકલ્પ બની શકે. પણ જ્યારે પ્રેમ, વિરહ, વેદના દુઃખ, પીડા, કરુણા જેવી લાગણીઓની વાત આવે ને ત્યારે.. એની અભિવ્યક્તિમાં વર્તાતી કોરાશ માનવીને સ્પષ્ટપણે અનુભવાતી હોય છે અને એટલે ત્યારે એને ઈશ્વરસર્જિત માનવદેહની આવશ્યકતા પડે છે. ઈશ્વરસર્જન અને માનવ સર્જનનો ભેદ આપણે મને - કમને સ્વીકારવોજ રહ્યો. અસ્તુ.

નામ: ખ્યાતિ જીવર દેસાઈ. (અમદાવાદ)
★★★★★
NOG SS NO. 215
વિષય : "એ.આઈ અને માનવી ભાવનાનું ભવિષ્ય"
શીર્ષક : "ભાવનાઓ સાથેની રમત છે એ. આઈ"
પ્રકાર :- પદ્ય (અછંદસ)
શબ્દો:- ૭૮.

એ. આઈ કાલ્પનીક ગમત છે, હકીકત નથી, એ ભાવનાઓ સાથે રમત છે, હકીકત નથી.

એ. આઈ પાછળ પાગલ થવાની જરૂર નથી, ઘણી નોકરીઓ જાશે, એ દિવસો દૂર નથી,

એ. આઈ એ એક કરામત છે, હકીકત નથી, એ. આઈ કાલ્પનીક ગમત છે, હકીકત નથી.

વ્યક્તિનું સ્થાન જો એ.આઈ લેશે, શું કરશો? જીવંત માનવી તુલના યંત્ર કરશે, શું કરશો?

એ. આઈથી બધાં સહમત છે, હકીકત નથી, એ. આઈ કાલ્પનીક ગમત છે, હકીકત નથી.


શ્યામ ગોયાણી 'શ્યામ' શિવેન્દ્રનગર (હાલ સુરત)

શામળાજી અને અરવલ્લી જિલ્લાના પ્રશ્નોના નિકાલ માટે સરકાર અને વહીવટી તંત્ર મા જાગૃતિ અને સંવેદના આવે..

આજે શામળાજી યાત્રાધામ ખાતે અરવલ્લી જિલ્લા કોંગ્રેસ સમિતિ દ્વારા અનોખો અને પ્રતીકાત્મક કાર્યક્રમ યોજાયો હતો. જિલ્લામાં વર્ષોથી પડતર રહેલા પ્રશ્નો અને શામળાજી યાત્રાધામના અપુરા વિકાસ અંગે સરકાર અને વહીવટી તંત્રમાં જાગૃતિ અને સંવેદના જાગે તે માટે કોંગ્રેસના આગેવાનો અને કાર્યકરોએ ભગવાન શામળિયાના ચરણોમાં સામૂહિક પ્રાર્થના કરી હતી.

આ પ્રસંગે કોંગ્રેસના આગેવાનો અને કાર્યકરોએ સૌ પ્રથમ ભગવાન શામળિયાજીના મંદિરમાં દર્શન કરી મંદિરની પ્રદક્ષિણા કરી અને ધ્વજરોહણ બપોરે ૧૨:૩૦ વાગ્યે વિજય મુહૂર્તમાં કર્યું. અને ભગવાન શામળિયાના ચરણોમાં પ્રાર્થના પત્ર અર્પણ કરવામાં આવ્યો.

અરવલ્લી જિલ્લા કોંગ્રેસ સમિતિ ના પ્રમુખ અરૂણભાઈ પટેલે જણાવ્યું હતું કે પ્રાર્થના પત્રમાં શામળાજી યાત્રાધામના વિકાસ સાથે જોડાયેલા અનેક ગંભીર મુદ્દાઓ રજૂ કરવામાં આવ્યા હતા. તેમાં ખાસ કરીને શામળાજી ટાઉન પ્લાનિંગ (ટીપી) સ્કીમને તાત્કાલિક મંજૂરી આપવાની માંગ, વર્ષોથી પેનિંગ રહેલી યોજનાઓને ઝડપથી પૂર્ણ કરવાની જરૂરિયાત અને ટીપીના કારણે વિસ્થાપિત થયેલા પરિવારોના યોગ્ય પુનર્વસનની બાબત ઉઠાવવામાં આવી



હતી. વિધાનસભા કોંગ્રેસ પક્ષના નેતા તો પુષ્પકાંત યોધીએ વિધાનસભામાં પ્રશ્ન પૂછતા સરકારે નગરરચના અધિકારી પાસે આપની કરવાની કામગીરી જારી છે એવો જવાબ આપેલ છે પરંતુ આ વર્ષોથી પેનિંગ છે કોંગ્રેસ દ્વારા રજૂઆત કરવામાં આવી કે વર્ષ ૨૦૧૧થી શરૂ થયેલી ટીપીની કામગીરીને આજે લગભગ ૧૫ વર્ષનો સમય વીતી ગયો હોવા છતાં સંપૂર્ણ અમલીકરણ થયું નથી. માત્ર મંદિર પરિસર સુધી મર્યાદિત વિકાસ થયો છે, જ્યારે યાત્રાધામના સમગ્ર વિસ્તારનો સર્વાંગી વિકાસ હજુ સુધી અધૂરો છે.

યાત્રાળુઓ માટે માર્ગ વ્યવસ્થા, પાર્કિંગ, શૌચાલયો, સ્વચ્છતા, પીવાનું પાણી તથા અન્ય મૂળભૂત સુવિધાઓમાં નોંધપાત્ર સુધારો કરવાની તાત્કાલિક જરૂર હોવાનું પણ પત્રમાં જણાવવામાં આવ્યું સરકાર દ્વારા શામળાજીને નવા તાલુકા તરીકે જાહેર કરવામાં આવ્યો હોવા છતાં અનેક મહત્વપૂર્ણ તાલુકા કક્ષાની સરકારી કચેરીઓ હજુ સુધી સંપૂર્ણ રીતે કાર્યરત થઈ નથી, જેના કારણે સ્થાનિક લોકો અને યાત્રાળુઓને ભારે મુશ્કેલીઓનો સામનો કરવો પડી રહ્યો છે.

કોંગ્રેસના આગેવાનોએ જણાવ્યું હતું કે અરવલ્લી જિલ્લો નવીન અસ્તિત્વમાં આવે ૧૨ વર્ષનો સમય વીતવા છતાં હજુ આરોગ્ય, શિક્ષણ, રોજગાર, ઈન્ફ્રાસ્ટ્રક્ચર અને ખેડૂતો-આદિવાસી સમાજના પ્રશ્નો સહિત અનેક મુદ્દાઓ લાંબા સમયથી ઉકેલની રાહ જોઈ રહ્યા છે, છતાં સરકાર અને વહીવટી તંત્ર તરફથી પૂરતી ગંભીરતા દેખાતી નથી.

આથી અરવલ્લી જિલ્લા કોંગ્રેસ સમિતિ દ્વારા સમગ્ર જિલ્લાના લોકોની લાગણી સાથે ભગવાન શામળિયાના ચરણોમાં પ્રાર્થના કરવામાં આવી કે સરકાર અને અધિકારીઓમાં પ્રજાના પ્રશ્નો પ્રત્યે જાગૃતિ અને સંવેદના જાગે, શામળાજી યાત્રાધામ અને અરવલ્લી જિલ્લાના સર્વાંગી વિકાસ માટે ઓરમાયું વર્તન દ્વાર કરી તાત્કાલિક અને દૃશ્યમાન પગલાં લેવામાં આવે.

આ કાર્યક્રમમાં પ્રમુખ અરૂણભાઈ પટેલ, પ્રભારી કિર્તીસિંહ ઝાલા, રાજેન્દ્રભાઈ પારઘી, મુકેશભાઈ પરમાર, વનરાજભાઈ ડામોર, રાજેન્દ્રસિંહ જાડેજા, રાહુલભાઈ ગામેતી, કાંતિભાઈ ખરાડી સહિત હોદ્દદારો અને મોટી સંખ્યામાં કાર્યકરો ઉપસ્થિત રહી અરવલ્લી જિલ્લાના હિત માટે સામૂહિક પ્રાર્થના કરી હતી.

દુબઈ અને ગુઆંગઝૂ જેવું વૈશ્વિક ટ્રેડિંગ હબ બનવા તરફ દક્ષિણ ગુજરાતની દોટ

ગાંધીનગર: ૧૩ માર્ચ: ગુજરાતનાં મુખ્યમંત્રીશ્રી ભુપેન્દ્રભાઈ પટેલે દક્ષિણ ગુજરાતમાં આવેલા માર્ગોને પહોળા કરવા અને સુધારવા માટે રૂ. ૧,૧૮૫ કરોડનાં કામોને મંજૂરી આપી છે. આનો ઉદ્દેશ સુરત ઈકોનોમિક રિજિયન (જીઈઈ) ને દુબઈ અને ચીનના ગુઆંગઝૂ જેવા વૈશ્વિક ટ્રેડિંગ હબની તર્જ પર વિકસાવવાનો છે અને સુરતને વૈશ્વિક સપ્લાય ચેનમાં જોડવાનો છે.

મુખ્યમંત્રીશ્રી ભુપેન્દ્રભાઈ પટેલે મંજૂર કરેલા આ પ્રોજેક્ટોમાં સુરત, તાપી, વલસાડ, નવસારી અને ડાંગ જિલ્લાઓમાં કુલ ૩૮૩ કિમીને આવરી લેતા ૨૪ કામોનો સમાવેશ થાય છે. આ પગલું લોજિસ્ટિક્સ કનેક્ટિવિટી સુધારવા અને દક્ષિણ ગુજરાતને વૈશ્વિક સપ્લાય ચેઈનમાં મહત્વપૂર્ણ કેન્દ્ર તરીકે સ્થાપિત કરવાનો છે.

ભારત સરકાર દ્વારા સુરત ઈકોનોમિક રિજિયન (જીઈઈ)ને વિશ્વનાં નક્શા પર મુકવા માટે એક આર્થિક માસ્ટર પ્લાન તૈયાર કરવામાં આવ્યો હતો અને બરોબર ૧૭ મહિના પહેલા આ માસ્ટર પ્લાનનો મુખ્યમંત્રીના હસ્તે સુરતમાં લોન્ચ કરવામાં આવ્યો હતો. આ માસ્ટર પ્લાનનો હેતુ વર્ષ-૨૦૪૭ સુધી સુરત શહેર અને સમગ્ર દક્ષિણ ગુજરાતને દેશના મહત્વપૂર્ણ આર્થિક વૃદ્ધિ કેન્દ્ર તરીકે વિકસાવવાનો છે.

સુરતનો માસ્ટર પ્લાન માત્ર બ્લુપ્રિન્ટ નહી પણ અમારી પ્રતિબદ્ધતાનું પ્રતિબંધ: ભુપેન્દ્રભાઈ પટેલ

વર્ષ ૨૦૨૪માં નીતિ આયોગ દ્વારા તૈયાર કરાયેલા આ વ્યાપક આર્થિક માસ્ટર પ્લાન અંગે મુખ્યમંત્રીએ પોતાના સંદેશમાં જણાવ્યું હતું કે, "સુરત ઈકોનોમિક રિજિયન માટેનો આ આર્થિક માસ્ટર પ્લાન માત્ર એક બ્લુપ્રિન્ટ નથી, પરંતુ રાષ્ટ્ર નિર્માણમાં ભાગીદાર તરીકે દૃષ્ટિવંત, ગતિશીલ અને સર્વસમાવેશી વિકાસ માટેની અમારી પ્રતિબદ્ધતાનું પ્રતિબંધ છે."

વડાપ્રધાન શ્રી નરેન્દ્ર મોદીએ વર્ષ ૨૦૪૭ સુધીમાં વિકસીત ભારતનાં સંકલ્પને સાકાર કરવા માટે શહેરી વિકાસને મહત્વનું ગણ્યું છે અને ભાર મૂક્યો છે કે, આયોજનબદ્ધ શહેરો આપણા દેશનું ભવિષ્ય નક્કી કરશે. સુરત ઈકોનોમિક રિજિયનનો ઈકોનોમિક માસ્ટર પ્લાન વડાપ્રધાનશ્રીની દિર્ઘદ્રષ્ટિનું જ પરિણામ છે. જિલ્લાવાર ફાળવણીમાં સુરતને રૂ. ૬૩૧ કરોડ ફાળવવામાં આવ્યા છે, કારણ કે દક્ષિણ ગુજરાતનાં વિકાસમાં સુરતની મુખ્ય ભૂમિકા રહી છે. વલસાડ જિલ્લાને રૂ. ૨૬૪ કરોડની મંજૂરી આપી છે જ્યારે બાકીની રકમ નવસારી, તાપી અને ડાંગ જિલ્લાઓમાં કામો માટે ફાળવવામાં આવી છે. અધિકારીઓના જણાવ્યા અનુસાર, આ રોકાણો દક્ષિણ ગુજરાતમાં ઔદ્યોગિક ક્લસ્ટરો, બંદરો અને લોજિસ્ટિક્સ હબ વચ્ચેનું જોડાણ મજબૂત કરવા માટે છે. વિશ્વમાં દરિયાકાંઠાના વિસ્તારો અને સારી રીતે જોડાયેલા આંતરિક પ્રદેશો અદ્યતન ટ્રેડિંગ સેન્ટર તરીકે ઉભરી રહ્યા હોવાથી રાજ્ય સરકાર મોટા પાયે ઈન્ફ્રાસ્ટ્રક્ચર વિકાસ પર ધ્યાન કેન્દ્રિત કરી રહી છે. મજબૂત ઔદ્યોગિક આધાર અને વ્યૂહાત્મક સ્થાનને કારણે

સુરતને દેશમાં આર્થિક માસ્ટર પ્લાન તૈયાર કરવા માટે પસંદ કરાયેલા ચાર પાયલોટ શહેર પ્રદેશોમાં સ્થાન મળ્યું છે.

નીતિ આયોગનાં અહેવાલ મુજબ, સુરતમાં અનેક એવા ઉદ્યોગો કાર્યરત છે જે અર્થતંત્રમાં મહત્વપૂર્ણ ફાળો આપે છે. સુરત વિશ્વભરમાં કાપડ ઉત્પાદન અને હીરા પોલિશિંગ ઉદ્યોગ માટે ઓળખાય છે. ઉપરાંત અહીં કેમિકલ ઉદ્યોગો, લઘુ અને મધ્યમ કદનાં ક્લસ્ટરો અને લોજિસ્ટિક્સ સેવાઓ પણ મજબૂત છે.

ભરૂચ જિલ્લામાં કેમિકલ, ફાર્માસ્યુટિકલ અને પેટ્રોકેમિકલ ઉદ્યોગોનો મજબૂત આધાર છે, જ્યારે નવસારી કૃષિ, ફૂડ પ્રોસેસિંગ અને નાના પાયાના ઉત્પાદન માટે જાણીતું છે. તાપી જિલ્લામાં એગ્રો-પ્રોસેસિંગ ઉદ્યોગો, કાગળ ઉત્પાદન અને ડેરી પ્રવૃત્તિઓ મહત્વપૂર્ણ છે. વલસાડ જિલ્લામાં કેમિકલ ઉદ્યોગો, વેપાર તથા પ્રવાસન સંબંધિત પ્રવૃત્તિઓનો સંયોજન જોવા મળે છે. જ્યારે ડાંગ જિલ્લો મોટા ભાગે જંગલ અને આદિવાસી વિસ્તાર ધરાવતો હોવાથી તેની આર્થિક પ્રવૃત્તિઓ કૃષિ, વનઉત્પાદન અને મૂળભૂત સેવાઓ પર આધારિત છે. સુરત આર્થિક પ્રદેશના વિકાસ માટેનો બ્લુપ્રિન્ટ તૈયાર થયા પછી હવે રાજ્ય સરકારનું લક્ષ્ય ઉત્પાદન કેન્દ્રો અને આંતરરાષ્ટ્રીય બજારો વચ્ચેનું અંતર ઘટાડીને વૈશ્વિક ટ્રેડિંગ હબ ઉભું કરવાનું છે, જે વૈશ્વિક સપ્લાય ચેઈન માટે મહત્વપૂર્ણ પ્રવેશદ્વાર બની શકે.

પગારબદ્દારમે કયા રખા હૈ હમ ટેન પરસેન્ટ કો ગુલામ

પાકિસ્તાનનું અર્થતંત્ર ટાઈટેનિક જહાજની જેમ ડૂબી રહ્યું છે. પાકિસ્તાનના હોકેમ કટોરા નહી પરંતુ, તપેલા લઈને યુએઈ, ઈરાન, બ્રુનેઈ જેવા મુસ્લિમ દેશોમાં જઈ અલ્લાહ કે નામ તરસ કરકે- રહેમ કરતે કુછ દેદોની શાહી ભીખ માંગી રહ્યા છે. મુસ્લિમ રાષ્ટ્રો યતીમ પાકસ્તાન પર દયા ખાઈને એકાદ બે અબજ ડોલરની સહાયનો ટુકડો ફેંકે છે. પાકસ્તાન અહેસાનમંદ થઈ એ ભીખના હાંલવા શીકે ચડાવે છે. જો કે આંગળા યાટવાથી પેટ ન ભરાય! વાનગીની સુંગઘ લેવાથી પણ પેટ ન ભરાય. બટ, બેગર્સ હેવ નો ચોઈસ એ પાકિસ્તાનને પરકે કટ ફિટ બેસે છે. બંધબેસતી પાઘડી પહેરવાની પાકિસ્તાનને પૂરી છૂટ છે!

શેરીએ મે દીઠા ભીખ માંગતા શાહ આલમના સગાને એમ શાહઆસના સગાની કંગાલિયત માટે કહેવાયું છે! અપિતું, કોઈ સત્તાધીશ ભીખ માગે એવું કોઈ યુનિક અને કલાસિક ઉદાહરણ ભારતમાં જોવા મળતું નથી. બેઝ ભેયા પાકિસ્તાન. પાકિસ્તાન આપણા કરતા એક દિવસ વહેલું સ્વતંત્ર થયું હોવાથી પાકિસ્તાન રિશ્તોમે હમારે બેઝ ભેયા હૈ. જો કે, બીગ બ્રાધર જેવી ઉદાર ભૂમિકા ભજવવામાં સરેઆમ નિષ્ફળ નીવડ્યું છે!

પાકિસ્તાનનો જન્મ કયા ચોઘડિયા, નક્ષત્ર, રાશિમાં થયેલ છે એની જયોતિષી કે નજૂમીને પણ ખબર પડતી નથી. પાકિસ્તાન સતત લશ્કરની લોખંડી એડી નીચે કચવાતું રહ્યું છે. આવામ પાસે આંટાનો વેંત નથી અને ઈસ્લામિક અણુબોમ્બ બનાવવા ખાતર પર દિવેલ કરે છે. મઝૂહબી ટયુન પર નાગિન ડાન્સ કરતું પાકસ્તાનને તરકીનો અલેફ પઢવાને બદલે આતંકવાદનો અ ભણવામાં રસ વધારે છે. આપણે ત્યાં લગ્નમાં ફૂટતા ફટકાડાની જેમ ગમે ત્યાં ગમે ત્યારે અને ગમે તેટલા બોમ્બ ફૂટે છે. એમાં પ્રજા હોમાઈ જાય છે! તાંબાની તાવડી તેર વાના માંગે એવી કહેવત છે. પાકિસ્તાનને એક સાંધતા તેર તૂટે છે. આમદાની અઠમી અને ખર્ચ ખર્વનો છે.

આ પરિસ્થિતિમાં બે છેડા ક્યાંથી ભેગા થાય? લોકો મફતનો લોટ લેવા લાઈનમાં ઉભા રહે અને ધક્કામુક્કીમાં લોટને બદલે તાબિત જેવું જર્જરિત ખોળિયું ગુમાવે છે રૂહ રૂપી ગીધ ઉડી જાય છે! પાક લશ્કર જમીન. વેપાર અને રાજકારણમાં ગળાડૂબ ડૂબેલું છે. તમામ કામમાં ભ્રષ્ટાચાર કરી અબજો ડોલર કમાય છે. ચૂંટાયેલી સરકારને કઠપૂતળી બનાવવામાં આવે છે! ઈન્કાર કરનારની દશા મહાદેશા અવદશા ઈમરાનખાન જેવી થાય છે. ઈમરાનખાનની સરકારને ઘરભેગી અને પછી જેલભેગી કરવામાં લશ્કરનો શિયાળકાળો હતો!

પાકિસ્તાનમાં મોંઘવારીમાં હાલમાં થયેલી વૃદ્ધિના ત્રણ મુખ્ય કારણ છે. વિશ્વ બજારમાં વસ્તુઓના ભાવમાં વૃદ્ધિ, પાકિસ્તાની રૂપિયાની કિંમતમાં કમી અને હાલમાં જ સરકાર તરફથી લાગુ કરવામાં આવેલી ટેક્સ નીતિઓ. પ્રજા પાસે દસ હજાર રૂપિયાનું ગેસ સિલિન્ડર ખરીદ કરવાના રૂપિયા ન હોવાથી પ્લાસ્ટિકના હુંગામાં ગેસ ભરી રોટી શેકે છે. એક અમેરિકન ડોલર બરાબર ત્રણસો પાકિસ્તાની રૂપિયા છે. પેટ્રોલ-ડીઝલ જાવેદ મિષાદાદની જેમ ત્રિપલ સેન્ચુરી મારી છે? પ્રજાની થાળમાંથી મટન, ચિકન, તરકારી, ફળફળાદિ, મિઠાઈ, ફરસાણ અલાઉદ્દીનના જીનની જેમ અલોપ થાય છે. હવે મીઠું અને રોટી બચ્યા છે. એ પણ મિસ્ટર ઈન્ડિયાની માફક અદ્રશ્ય થવાની પૂરી સંભાવના છે. બાગબાન ફિલ્મમાં અમિતાભ ખાલી થાળમાંથી વિવિધ વાનગીઓ આરોગવાની એકટિંગ કરેલ તેવી હાલત પાકિસ્તાની પ્રજાની છે!

પાકિસ્તાની પ્રજા છે. દર મહિને લગભગ ૭૭૦ મિલિયન કપ અને દર વર્ષે લગભગ ૮,૩૦૦ મિલિયન કપ યા પીવામાં આવે છે. પાકિસ્તાન દર વર્ષે ૮,૫૦૦ કરોડ રૂપિયાની ચાની આયાત કરે છે. મંત્રી અહેસાન ઈકબાલે ચાના એક-એક અને બે-બે કપમાં ઘટાડો કરી ચાની આયાત માટે વપરાતું હુંડિયામણ બચાવવા અપીલ કરેલ. અરે, મંત્રી લોગ તમે તમારા વિલાસ માટે પ્રજા પાસેથી ટેક્સરૂપી લોહી યુસવાનું બંધ કરી દો તો બરબાદે ગુલિસ્તા આબાદ

ચમન થઈ જશે એમાં બેમત નથી! ઈન્શાલ્લાહ એસા હી હો!

પાકિસ્તાન સરકારે એક વરસ અગાઉ સરકારના ખર્ચમાં કાપ મુકવાના ભાગરૂપે કેબિનેટ મંત્રીઓ વેતન ન લેવા, તમામ કેન્દ્રીય મંત્રીઓ તેમના ખિસ્સામાંથી વીજળી, પાણી, ગેસ અને ટેલિફોનનું બિલ ચૂકવવા, મંત્રીઓ હસ્તકની લકઝરી ગાડીઓની હરાજ કરવા. સુપ્રીમ કોર્ટ, હાઈકોર્ટ અને નોકરશાહીના ખર્ચમાં પણ મોટા કાપની જાહેરાત કરેલ. અલબત, લશ્કરના બેફામ ખર્ચ ઘટાડવા બાબતે મોઢામાં મટન ભર્યું હતું! આ પ્રકારની હરકત મહાના મોવાળા તોડી મહાનો ભાર હળવો કરવા જેવી બચકાંનાં હરકતથી વિશેષ કશું જ નથી!

પાકિસ્તાન સરકારના મંત્રી અફસરો બેફામ ખર્ચ કરે છે. જો કે મંત્રી મહોદયો ગુરૂ ગોળ ખાય અને ચેલાને શિખામણ આપે તેવી આવામને સુફિયાણી અપીલ જરૂર કરે છે. આમ, પણ પારકાના છોકરાને જ મોલવી બનાવાયને? પાકિસ્તાન પ્રશાસિત કાશ્મીર અને ગિલગિટ-બાલ્ટિસ્તાન મામલાના સંઘીય મંત્રી અલી અમીન ગંડાપુરે વધતી મોંઘવારીને કારણે પાકિસ્તાનના લોકોને ચામાં ઓછી ખાંડ નાખવા અને રોટલી ઓછી ખાવાની' સલાહ આપી હતી. તેમણે આલા દરજજાનો તર્ક પણ પ્રસ્તુત કરેલ જો હું ચામાં ખાંડના સો દાણા નાખતો હોઉં અને નવ દાણા ઓછાં નાખું તો શું તે ઓછી મીઠી થશે? >તેવો હાઈપોથિટિકલ પ્રશ્ન પણ કરેલ. પૂર્વ વડા પ્રધાન નવાઝ શરીફે પાકિસ્તાનની જનતાને 'ઓછી રોટલી ખાવાની' સલાહ આપી હતી.

પાકિસ્તાનમાં તાજેતરમાં ચૂંટણીના નામે ફારસ યોજ્યું જેમાં ચૂંટણી પંચ કરતા લશ્કરે ઉમેદવારોને હરાવવા જીતાડવાની સોપારી લીધેલ. ઈમરાનના કેટલાક ઉમેદવારોને લશ્કરે ધરાવ હરાવ્યા છે. પાકિસ્તાનના પ્રધાનમંત્રી થઈ થઈ કરતા થનગમભૂષણ નવાજ શરીફે

પીએ થવાનું માંડી વાળ્યું અને શાહબાજ શરીફને આગળ કરી દીધો!

પાકિસ્તાનમાં યોજાયેલી ચૂંટણી પછી કશું બદલાયું નથી બદલકસતી અને બેબસીએ કરવટ બદલી નથી! બેહાલ અને કંગાલિયત એજ યુગવલ છે. આસીફ અલી ઝરદારી પાકિસ્તાનના ચૌદમા રાષ્ટ્રપતિ બન્યા છે. ઝરદારી ગુલ્ફાઅલીકાર ભૂટોના દામાદ અને ખરેખર અદિતીય એટલે કે બેન્ડીર ભૂટોના પાવિદ છે! બિલાવલ ભૂટોના અબ્બા હઝૂર છે? ઝરદારી સાહેબ આ અગાઉ રાષ્ટ્રપતિ બની ચૂકેલા છે! નવનિયુક્ત પદનામિત રાષ્ટ્રપતિ મહોદયે પાકિસ્તાનના અર્થતંત્રના શતમુખ વિનિપાતથી દ્રવી ઉઠીને પગાર ન લેવાની જાહેરાત કરી છે. પાકિસ્તાનના ગૃહમંત્રી મોહસીન નકવીએ પણ પગાર ન લેવાની જાહેરાત કરી છે!

પાકિસ્તાનની પ્રજા આસિફ અલી ઝરદારીની જાહેરાતને તાળીઓથી વધાવી લેશે એવી આપણી ધારણા કે માન્યતા હોઈ શકે. આસિફઅલીએ પગારની કુરબાની કરીને પાકિસ્તાનની મોટી સેવા કરી હોય એવું પણ આપણને લાગે! જો પગાર ન લેવો હોય તો ઝરદારીઓ પ્રમુખની ચૂંટણી શું કામ લડી એમ પણ રાજુ રદી પૂછે છે! કેમ કે હોલ થીંગ ઈજ મની. સબસે બડા તનખવાલ કા રૂપિયા! આપણા ભૂતપૂર્વ રાષ્ટ્રપતિને રાષ્ટ્રપતિ તરીકે મળતા પાંચ લાખ રૂપિયાના ચણામમરા કે કોથમીર મરચા જેવા પગારથી ખાસ સંતોષ ન હતો. કેમ કે, કંગાળ પાકિસ્તાન તેની ભૂતપૂર્વ રાષ્ટ્રપતિને રૂપિયા ૮,૪૬,૫૫૦નું વેતન દર માસે ચૂકવતું હતું! જો કે, પાકિસ્તાનની પ્રજા ઝરદારીની પગાર ન લેવાની જાહેરાતથી સહેજે પ્રભાવિત થઈ નથી. કેમ કે, ઝરદારી અડધા પગારે કે પૂરા પગારે ટાઈપના માણસ નથી. ઝરદારી પાકસ્તાન અને સમગ્ર વિશ્વમાં મિસ્ટર ટેન પરસેન્ટ તરીકે કુખ્યાત છે. ઝરદારી કટકી નહી પણ કટકોના માણસ છે? પગારબદારમે કયા લેના જબ મિલતા હૈ ટેન પરસેન્ટ!

ભરત વૈષ્ણવ

ધાનેરામાં ગેરકાયદેસર શોપિંગ કોમ્પ્લેક્સ મુદ્દે ફરી ગરમાવો, પાલિકાની નોટીસથી ચર્ચા તેજ

ધાનેરા નગરપાલિકા વિસ્તારમાં આવેલા લીમડા ચોક પાસેના શોપિંગ કોમ્પ્લેક્સના ગેરકાયદેસર બાંધકામ મુદ્દે ફરી એકવાર શહેરમાં ગરમાવો ફેલાયો છે. પાલિકા દ્વારા આપેલ તાજી નોટીસ બાદ આ મામલો ધાનેરામાં “ટોક ઓફ ધ ટાઉન” બની ગયો છે. મળતી માહિતી અનુસાર શીટ નં. ૩૫, સી.સ. નં. ૬૦૧, ૬૦૨ અને ૬૦૩ ખાતે શાહ સેજલબેન કલ્પેશભાઈ દ્વારા બનાવવામાં આવેલ કોમર્શિયલ શોપિંગ સેન્ટર અંગે વિવિધ અરજદારો દ્વારા રજૂઆત કરવામાં

આવી હતી. તે રજૂઆતના આધારે ધાનેરા નગરપાલિકાએ તપાસ હાથ ધરી અને ગેરકાયદેસર બાંધકામ અંગે નોટીસ પાઠવી છે. પાલિકાની નોટીસ મુજબ, આ શોપિંગ કોમ્પ્લેક્સ બાંધકામ મંજૂર થયેલ નકશા વિરુદ્ધ અને બાંધકામ પરવાનગીની શરતોનો ભંગ કરીને કરવામાં આવ્યું હોવાની રજૂઆત મળતા કાર્યવાહી શરૂ કરવામાં આવી છે. નગરપાલિકાએ માલિકને સૂચના આપી છે કે જો મંજૂર થયેલ નકશાથી વિરુદ્ધ કોઈ બાંધકામ કરવામાં આવ્યું હોય તો તેને સ્વર્ણ અને સ્વર્ણખમે દૂર

કરી ૩૦ દિવસમાં આધાર પુરાવા સાથે જવાબ રજૂ કરવો પડશે, નહીં તો ગુજરાત નગરપાલિકા અધિનિયમ - ૧૯૬૩ તથા ૪૪૪૪-૨૦૧૭ મુજબ કડક કાર્યવાહી કરવામાં આવશે. આ સમગ્ર મામલાને વધુ ચર્ચાસ્પદ બનાવે છે તે બાબત કે, અગાઉ પાલિકા દ્વારા આ બાંધકામ અંગે કામકાજ બંધ કરાવવા માટે નોટીસ આપવામાં આવી હતી અને લગભગ બે વર્ષ સુધી આ શોપિંગ સેન્ટર બંધ રહ્યું હતું. પરંતુ ત્યારબાદ પાલિકાના તત્કાલીન ચીફ ઓફિસર રૂડાભાઈ રબારી



લીમડા ચોક કોમ્પ્લેક્સ મુદ્દે પાલિકાની તપાસ શરૂ, ગેરકાયદેસર બાંધકામ સામે કાર્યવાહીનો ઈશારો દ્વારા અગાઉની તારીખોમાં આ બંધ પડેલ બાંધકામને મંજૂરી આપવામાં આવી હોવાની ચર્ચા શહેરમાં જોરશોરથી ચાલી રહી છે. ચીફ ઓફિસર રૂડાભાઈ રબારીની બદલી થયા બાદ નવા ચીફ ઓફિસર ગોસ્વામી દ્વારા આ સમગ્ર મામલે ફરી તપાસ હાથ ધરવામાં આવી છે. તપાસ બાદ ફરીથી શોપિંગ કોમ્પ્લેક્સ બંધ રાખવા અને ગેરકાયદેસર બાંધકામ અંગે કાર્યવાહી કરવા માટે નોટીસ આપવામાં આવતા આ મુદ્દે ફરી એકવાર શહેરમાં ચર્ચાનો માહોલ ગરમાયો છે. સ્થાનિક લોકોમાં પણ સવાલો ઊભા થયા છે કે જો બાંધકામ ગેરકાયદેસર હતું તો અગાઉ મંજૂરી કેવી રીતે મળી અને જો મંજૂરી યોગ્ય હતી તો હવે ફરી કાર્યવાહી શા માટે? આ સમગ્ર પ્રકરણ અંગે હવે પાલિકા તરફથી આગળ શું પગલાં લેવાય છે તેની પર સમગ્ર શહેરની નજર ટકેલી છે.

“ધ્યેય એકેડેમી (આહવા) દ્વારા ‘સ્કીલ ઇન્ડિયા’ પ્રોજેક્ટ હેઠળ સફળ વિદ્યાર્થીઓને સર્ટિફિકેટ વિતરણ”



ડાંગ: આહવા ખાતે કાર્યરત એક્સપર્ટ એકેડેમી (ધ્યેય એકેડેમી) દ્વારા સુમિયેલભાઈ ગામીત (સેમ સર) ના માર્ગદર્શન હેઠળ જીવનકોશ (જીવનકોશ ૨.૦) પ્રોજેક્ટના સર્ટિફિકેટ વિતરણનો ભવ્ય કાર્યક્રમ યોજાઈ ગયો. આ પ્રસંગે તાલીમાર્થીઓને પ્રોત્સાહિત કરવા માટે વિવિધ ક્ષેત્રના મહાનુભાવો ઉપસ્થિત રહ્યા હતા.

રમીલાબેન, જીવનકોશ ડિરેક્ટર હેમાલી મેમ તથા વિનીત સર, રોજગાર કચેરીના અધિકારી શ્રી રાજ સર અને યુવા જંકશનમાંથી તન્વી મેમ હાજરી આપી વિદ્યાર્થીઓનો ઉત્સાહ વધાર્યો હતો. આ પ્રસંગે ઉપસ્થિત અધિકારીઓ દ્વારા વિદ્યાર્થીઓને ઉજ્જવળ ભવિષ્ય માટે સંપૂર્ણ કેરિયર ગાઈડન્સ પૂર્ણ પાડવામાં આવ્યું હતું. વક્તાઓએ સરકારી યોજનાઓના મહત્વ વિશે સમજણ આપી હતી અને જણાવ્યું

હતું કે આજના સ્પર્ધાત્મક યુગમાં ડિગ્રીની સાથે સ્કીલ ડેવલપમેન્ટ (કૌશલ્ય વિકાસ) કેટલું અનિવાર્ય છે. તાલીમ પૂર્ણ કરનાર સફળ વિદ્યાર્થીઓને મહાનુભાવોના હસ્તે સર્ટિફિકેટ એનાયત કરવામાં આવ્યા હતા. પોતાની મહેનતનું ફળ મેળવી વિદ્યાર્થીઓમાં ખુશીનો માહોલ જોવા મળ્યો હતો. સમગ્ર કાર્યક્રમનું આયોજન અને સંચાલન આઈટી એક્સપર્ટ એકેડેમીની ટીમ દ્વારા સફળતાપૂર્વક કરવામાં આવ્યું હતું.



આજરોજ તારીખ ૧૨/૩/૨૦૨૬ ના રોજ વોર્ડ નં ૯ માં લુવાર શેરી /અવેડા ગેટ પેવર બ્લોક રોડ નું ખાતમુહર્ત કરવામાં આવ્યું હતું જેમાં નગરપાલિકા પ્રમુખ ધર્મિલાબેન જોટાણીયા તેમજ ઉપ પ્રમુખ નીરુબેન ત્રાસડીયા તેમજ કારોબારી ચેરમેનશ્રી જયશ્રીબેન તેમજ કોર્પોરેટર છત્રજીભાઈ ધાધલ તેમજ કોર્પોરેટર ના પ્રતિનિધિ હરેશભાઈ પંચાળ તેમજ પુવે બોટાદ શહેર ભાજપ પ્રમુખ ચંદુભાઈ સાવલિયા તેમજ બોટાદ શહેર ભાજપ મહામંત્રી શ્રી હરેશભાઈ પીઠવા તેમજ હપ્ત શાહ તેમજ ઉત્સવ ગોહિલ તેમજ લુવાર શેરી ના રહીશો દ્વારા હુલ હાર કરવામાં આવ્યું હતું તેમજ આભાર વ્યક્ત કર્યો હતો



મુળી મામલતદાર ઓફિસ માં સ્ટાફ ની કામગીરી અંગે મુળી તાલુકા કોગ્રેસ સમિતિ ના પ્રમુખ નરેન્દ્રસિંહ પરમાર, વલકુભાઈ કરપડા અને પદુભા પરમાર વગેરે દ્વારા સ્ટાફ ની અછત ને કારણે મુળી વિસ્તાર નાં અરજદારો ને રેવન્યુ અને પુરવઠા રેશનિંગ ની કામગીરી યોગ્ય સમયે ન થતાં સ્થાનિક લોકો ને સમસ્યા ખૂબ પડી રહી છે તે માટે આજે મુળી કોગ્રેસ ના આગેવાનો દ્વારા આવેદનપત્ર પાઠવવા માં આવ્યું હતું

શ્રેષ્ઠ શિક્ષણ વિકસિત ગુજરાતનું નિર્માણ

શિક્ષણ વિભાગ માટે કુલ ₹63,184 કરોડની જોગવાઈ

- મિશન સ્કૂલ્સ ઓફ એક્સલેન્સ અંતર્ગત પ્રાથમિક અને માધ્યમિક શાળાઓમાં માળખાગત સુધારણા માટે ₹3,055 કરોડની જાળવણી
- નમો લક્ષ્મી યોજના માટે ₹1,250 કરોડની જોગવાઈ
- જ્ઞાનશક્તિ રેસિડેન્સીયલ સ્કૂલ્સ ઓફ એક્સલેન્સ માટે ₹223 કરોડનું આયોજન
- દિવ્યાંગ વિદ્યાર્થીઓ માટે ટ્રાન્સપોર્ટ/એસ્કોર્ટ સુવિધા અને સેન્સરી પાર્ક માટે કુલ ₹91 કરોડની જોગવાઈ
- રક્ષાશક્તિ સ્કૂલ શરૂ કરવા અને 1,328 વિદ્યાર્થીઓને લાભ આપવા માટે ₹18 કરોડની જાળવણી
- મુખ્યમંત્રી પૌષ્ટિક અલ્પાહાર યોજના માટે ₹598 કરોડની જોગવાઈ
- એસ.ટી. નિગમની બસોમાં મુસાફરી કરતા આશરે 13 લાખ વિદ્યાર્થીઓને બસ પાસ ફ્રી કન્નેશન યોજના માટે ₹223 કરોડની જાળવણી

“રાજ્યના દરેક વિદ્યાર્થીને આધુનિક માળખાકીય સુવિધાઓ સાથે ગુણવત્તાયુક્ત શિક્ષણ અને ઉત્તમ પોષણ આપવા અમારી સરકાર કટિબદ્ધ છે. શિક્ષણ વિભાગનું આ બજેટ પરા અર્થમાં ‘શિક્ષિત ગુજરાત, સમૃદ્ધ ગુજરાત’ ના આપણા વિઝનને સાકાર કરશે.”

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત